



नेपाल राजपत्र

भाग १

श्री ५ को सरकारद्वारा प्रकाशित

खण्ड ३०] काठमाडौं, साउन १६ गते २०३७ साल [अतिरिक्ताङ्क २३

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट सुदूर पश्चिमाञ्चलका जिल्लाहरूमा
यही २०३७ साल श्रावण १४ गते गएको भूकम्पबाट पीडित जनताका नाममा २०३७ साल
श्रावण १६ गते बक्सेको समवेदना सन्देश ।

प्यारा देशवासीहरू,

हाम्रो मुलुकको सुदूर पश्चिमाञ्चलका केही जिल्ला— विशेष गरी दार्चुला, बैतडी, बझाङ,
बाजुरा, अछाम र डोटीका विभिन्न गाउँ वस्तिहरूमा भूकम्पद्वारा अनेकौं घरहरू भत्किनुका साथै
धनजनको क्षति भएको कुरा सुनेर हाम्रा बडामहारानीका साथै हामीलाई दुःख लागेको छ ।
हाम्रो सञ्चारको माध्यम अझै पनि प्रभावकारी नभएकोले दुर्गम पाखाका गाउँ घरहरूमा गम्भीर
क्षति भएको अनुमान लगाइएको भए तापनि वर्षायाम र बाटो घाटोको कठिनाइले गर्दा यस घटना-
बाट के कति दुःख कष्ट हाम्रा प्यारा देशवासीले सहनु परेको छ त्यसलाई सदैव थाहा पठाउन सजिलो
आधिकारिकता मुद्रण विभागबाट प्रमाणित गरिएको छ ।

(२)

नेपाल राजपत्र भाग १

छैन तर हालसम्म आइरहेका समाचारहरूबाट यस घटनाले नराम्रो क्षति भएको कुरा प्रष्ट भैसकेको छ । दैवी प्रकोपको यस विपद अवस्थामा पर्न गएका सन्तप्त सबै प्रजाजनहरूमा हामी हार्दिक सहानुभूति र समवेदना व्यक्त गर्छौं । दैवी विपत्तिहरूलाई हामीले धैर्य र साहसका साथ सामना गर्नु पर्दछ । साथै आपतमा परेका सबैलाई सक्दो उद्धार गर्न र आवश्यक सहायता पुऱ्याउन पनि हामीले हाम्रो सरकारलाई निर्देशन दिएका छौं ।

श्री पशुपतिनाथले हामी सबैको रक्षा गरून् ।

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका सचिव

आधिकारिकता मूद्रा विभागबाट प्रमाणित गरिएपछि मात्र लागु हुनेछ।